

24 ta' Ottubru, 1960

Imhallee:—

Onor. Dr. A. Magri, B.Litt., LL.D.

Rev. Emmanuel Thomas Borg C.V., B.L. Can., DD. ne.

*versus*

Alfred Salomone, O.B.E. ne.

**Esproprjazzjoni — Kumpens — Prezz — Art. 7 tal-Att  
XXVII tal-1956.**

*Ftehim dwar il-kumpens pagabbli mill-Gvern in konsiderazzjoni ta' fond li hu jkun esproprja, magħmul qabel il-promulgazzjoni tal-Att XXVII tal-1956, hu vinkolanti għall-Gvern, u mhux retroattiv għall-dak l-Att.*

*Billi dak il-kumpens ikun gie offert u accettat bir-r'żerva illi l-esproprjat ifittex lill-Gvern, jekk jidhirlu, għad-differenza bejn il-kumpens li hu jippretendi u dak li l-Gvern ofrieli u hu accetta, ma jistghax jinghad li l-ftehim dwar il-kumpens ma kienx definitiv u finali, u li għalhekk ma jorbotx lill-partijiet.*

*Lanqas jista' jinghad illi l-kumpens, minhabba dik ir-riżerva, ma kienx biżżejjed determinat, anzi k'en incert. b'mod li*

*ma jistgħax jingħad li k'en hemm kumpens fis-sens giuridiku. Għalkemm il-kumpens kien determinat biss in parti, jibqa' dejjem li kien ċert u determinat, almenu għal dik il-parti; u l-aċċettazzjoni, sew tal-kumpens kemm tar-rizerva, tohloq bejn il-partijiet vinkolu giuridiku li minnu ma jistgħux jinħallu mingħajr il-kunsens ta' xulxin.*

Il-Qorti— Rat is-sentenza tagħha tal-20 ta' April 1959, li fiha jinsabu miġjuba d-domanda tal-attur u l-eċċezzjonijiet tal-konvenut, u li biha giet milqugħa l-eċċezzjoni tannullità opposta mill-istess konvenut u giet respinta t-talba tal-attur, bl-ispejjeż mingħajr taxxa, iżda bid-dritt tar-Registru għall-attur;

Rat is-sentenza mogħtija mill-Qorti tal-Appell fit-23 ta' Novembru 1959, li biha gie respint l-appell incidentali tal-konvenut, gie milqugħ l-appell tal-attur, giet revokata s-sentenza fuq miġjuba ta' din il-Qorti, u giet respinta l-eċċezzjoni relattiva tal-konvenut, bl-ispejjeż taż-żewġ istanzi kontra l-istess konvenut, u l-atti ġew rimessi lil din il-Qorti għall-kontinwazzjoni tal-kawża;

*Omissis;*

**Ikkunsidrat;**

Illil l-Qorti tal-Appell, fid-deċiżjoni tagħha fuq riferita, ippreċiżat illi l-kwistjoni minnha deċiża kienet tirrigwarda unikament il-validità formali tal-ftehim, u illi bl-ebda mod ma kienet qegħdha tippronunzja ruħha dwar jekk, bħala fatt, il-ftehim tassew sarx kif allegah l-attur, jew jekk, bħala liġi, il-ftehim li sar u fit-termini li sar jikkostitwix dak l-"agreement" viżwalizzat fid-dispożizzjonijiet tal-liġi speċjali, b'mod li jirrendi dawk id-dispożizzjonijiet jew xi waħda jew oħra minnhom applikabbli għall-każ tal-attur;

Illi għalhekk hemm kżonn li jiġi eżaminat jekk mill-provi miġjuba "hinc inde" jirriżultax il-ftehim dwar il-kumpens tal-art in kwistjoni allegat mill-attur u kontestat mill-konvenut;

Illil l-fatti riżultati, fil-qosor, huma dawn:—

*Omissis;*

Illi minn dawn iċ-ċirkustanzi, fil-fehma tal-Qorti, jirriżulta biżżejjed li kien sar mal-attur il-ftehim li huwa jirċievi l-kumpens ga lillu offert mill-Gvern, bir-riżerva li jfit-tex, jekk jidhirlu, għad-differenza li kien jippretendi; u konsegwentement, għall-ammont ga offert il-Gvern kien marbut u ma jistgħax jerga lura;

Illi xejn ma jiswa li fil-minuta tal-kuntratt fuq riferit, jingħad li "it is mutually agreed between the parties that the payment of the said sum is being made and accepted without prejudice to the final assessment of the compensation payable in connection with the acquisition of the said land, or to any right of the parties in connection therewith", b'mod li jista' jiftiehem li r-riżerva kienet qegħda ssir auki favur il-Gvern. Infatti gie pruvat illi l-minuta la qatt inqrat lill-attur u lanqas ingħatat lillu kopja tagħha (fol. 47 u 48 tergo L.A.B.). Rigward, mbgħad, il-klawsola fuq miġjuba, Dr. Buħagiar, li għamilha, spjega fix-xhieda tiegħu li kien iġġeneralizzaha biex anki l-Gvern ikun jista' jirrikorri lil-Board (fol. 48 tergo L.A.B.): iżda hass li għandu jzid ukoll illi huwa ma setgħax kellu f'rasu li l-kumpens ikun anqas minn dak offert, għaliex l-emenda tal-ligi (li saret fit-13 ta' Novembru 1956) kienet għada ma saretx (fol. 55 L.A.B.). Del resto, f'dak iż-żmien il-Gvern ma kienx jippretendi li l-kumpens ikun anqas minn dak li kien offra (v. fol. 9 u 52 tergo L.A.B.);

Illi lanqas tiswa d-dikjarazzjoni li għamel fl-ewwel xhieda tiegħu n-Nutar Anthony Attard (fol. 47 L.A.B.), meta qal illi l-kuntratt kien sejjer isir bl-urgenza, iżda in segwitu din l-urgenza ma komplietx, u allura l-Awtorità Ekkleżjastika, immedjatement interpellata jekk kienetx sejra tippermetti li l-kuntratt ikompli jsir, iddikjarat li, ladarba l-urgenza spiċċat, kien aħjar li l-kwistjoni tigi quddiem il-Board tal-Arbitraġġ. Fit-tieni xhieda tiegħu, quddiem din il-Qorti, l-imsemmi Nutar Attard spjega li huwa kien iċċieva istruzzjonijiet mill-Avukat tal-Kuruna biex jissospendi l-proċeduri tal-att peress li l-urgenza kienet spiċċat (fol. 82). Minn din iċ-ċirkustanza, għalhekk, ma

jistgħax wieħed jargumenta, kif donnu jrid jagħmel il-konvenut, li l-ftehim dwar il-kumpens waqa' minhabba rinunzja magħmula mill-Awtorità Ekkleżjastika. Huwa mbgħad prinċipju li r-rinunzji ma għandhomx jiġu preżunti, u jeħtieġilhom jiġu pruvati b'mod ċar u konvinċenti; liema prova ma saretx. Anzi gie pruvat (1) illi ebda korrispondenza dwar l-esproprjazzjoni "de qua", hliet l-ittra fuq riferita a fol. 27 (L.A.B.), ma kien hemm, la mal-attur u lanqas mal-Awtorità Ekkleżjastika (v. nota konvenut fol. 24); (2) illi l-attur minn din l-Awtorità qatt ma rċieva direttivi oħra hliet daww mogħtija fid-digriet tal-awtorizzazzjoni fuq imsemmi (fol. 77); (3) illi dik l-Awtorità kienet halliet l-eżekuzzjoni tal-imsemmi digriet f'idejn l-attur (fol. 88); (4) illi l-attur qatt ma rrifjuta li jersaq għall-kuntratt tat-trasferiment bir-riżerva fuq miġjuba (fol. 77); (5) u illi x-xhud Dr. Buhagiar, allura nkarigat bl-imsemmi trasferiment, ma jiftakarx li qatt irċieva mill-Awtorità Ekkleżjastika informazzjoni li hija kienet bi hsiebha tiproċedi quddiem il-Board tal-Arbitraġġ (fol. 94);

Illi, fin-nota tiegħu fol. 66, il-konvenut issottometta illi l-ftehim li kien sejjer isir gie kunsidrat bħala "kompromess temporaneu" mill-attur fl-imsemmi rikors tiegħu tal-24 ta' Marzu 1956, u illi, anki kieku dak il-kompromess sehh, ma kienx jikkostitwixxi dak l-"agreement" viżwalizzat fl-art. 7 tal-Att tal-1956, għaliex, kif spjega d-difensur tal-konvenut fid-dibattitu orali, il-kumpens ma kienx definittiv u finali, u minhabba r-riżerva fuq miġjuba ma kienx vinkolanti. Din l-obbjezzjoni, però, mhix sostenibbli. Difatti, l-espressjoni "compromesso temporaneo" adoperata mill-attur għandha tiftiehem flimkien mal-kumpless kollu tar-rikors, u speċjalment mal-kontenut tal-aħħar paragrafu, fejn jingħad illi "non manca che il contratto", u l-attur talab, għalhekk, li jiġi awtorizzat jersaq għal dak il-kuntratt; u li ma kienetx sejra ssir haġa provviżorja biss ijdher minn kliem l-Avukat Edgar Buhagiar, meta fix-xhieda tiegħu ddikjara "meta tkellimt fl-Kurja kien fuq kuntratt definittiv" (fol. 55 L.A.B.); u fil-minuta tal-kuntratt relattiv, l-istess Dr. Buhagiar għamel illi t-Teżorier u Direttur tal-Kuntratti kien qiegħed "ihallas" is-somma

ta' £8794. 17. 2d, salv dejjem il-"final assessment" tal-kumpens dovut lill-attur;

Illu l-konvenut donnu jrid jghid li l-kumpens, minhabba r-rizerva fuq imsemmija, ma kienx biżżejjed determinat, anzi kien incert, b'mod li ma jistghax jinghad li kien hemm kumpens fis-sens ġuridiku. Huwa veru li skond l-art. 1403 (1) tal-Kodiċi Ċivili, applikabbli ndubbjament anki għall-każi ta' bejgh minhabba esproprijazzjoni, il-prezz għandu jkun stabbilit u speċifikat mill-partijiet; iżda f'dan ir-rigward, kif josserva Baudry, "le parti possono adottare il modo di determinare il prezzo che esse giudicano opportuno, purchè sieno vincolate l'una e l'altra dal modo di determinazione che è stato convenuto (Vendita, § 132). U hekk sar fil-każ tagħna, meta l-attur accetta l-kumpens offert mill-Gvern, salv li jirrikorri quddiem il-Board tal-Arbitraġġ għall-eċċess li kien jippretendi; l-accettazzjoni, sew tal-kumpens kemm tar-rizerva, holqot bejn il-partijiet vinkolu ġuridiku li minnu ma setghux jinhallu minghajr il-kunsens ta' xulxin;

Xejn ma jiswa li d-determinazzjoni tal-kumpens saret biss "in parti"; għaliex b'daqshekk il-kumpens jibqa' dejjem cert u determinat, almenu għal dik il-parti. Josserva hawnhekk, sostanzjalment, Pacifici Mazzoni:— "Può darsi il caso che il prezzo per una parte sia certo e determinato, e sia incerto e indeterminato per il resto . . . . purchè non sia rimesso all'arbitrio assoluto del debitore; . . . . ed il termine di relazione per l'aumento del prezzo, se è certo e determinato, riunisce così i requisiti necessari per soddisfare il voto della legge" (Vendita, L. § 62, pag. 120);

F'dan is-sens huwa wkoll l-insenjament ta' Trop-long:— "Il prezzo non è incerto quando, essendo certo in parte, è eventuale il rimanente soltanto" (Vendita, § 152). Difatti hemm differenza sostanzjali bejn il-prezz eventwali u l-prezz incert. "L'eventuale", jinnota Borsari, "non è l'incerto, essendo l'incerto ciò che i contraenti non potrebbero determinare e che in sostanza non sanno, laddove l'eventuale è ciò che si è voluto, che si è calcolato, e che si è ben compreso" (Commento al Cod. Civ. Ital., art. 1454,

§ 3489). F'dan is-sens hija wkoll il-ġurisprudenza taljana:— "E' valida la vendita in cui il prezzo è indicato in cifra parziale e provvisoria, salva la definitiva determinazione a mezzo di perizia" (Fadda, Giurisp. Cod Civ. Ital., art. 1454, §§ 48 u 91);

Illi konsegwentement, ladarba lahaq kien hemm fehim validu u vinkolanti bejn il-partijiet dwar il-kumpens, l-Att. XXVII tal-1956 ma għandux għalihom effett retroattiv;

Għal dawn il-motivi;

Prevju riġett tal-eċċezzjoni opposta mill-konvenut;

Tilqa' t-talba tal-attur; bl-ispejjeż.

---